



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.02.2026

TIME : 12.50 PM

പ്രധാന വാർത്തകൾ

1. ഇസ്രായേൽ സന്ദർശിക്കുന്ന പ്രധാനമന്ത്രി നരേന്ദ്ര മോദി ഇന്ന് ഇസ്രായേൽ പ്രധാനമന്ത്രി ബെന്യാമിൻ നെതന്യാഹുമായി ചർച്ച നടത്തും. നിരവധി കരാറുകളിൽ ഇസ്രായേലും ഇന്ത്യയും ഒപ്പുവെക്കും.

Prime Minister Narendra Modi, who is visiting Israel, will hold talks with Israeli Prime Minister Benjamin Netanyahu today. Israel and India will sign several agreements.

2. പത്ത് സംസ്ഥാനങ്ങളിലെ 37 രാജ്യസഭാ സീറ്റുകളിലേക്ക് കേന്ദ്ര തിരഞ്ഞെടുപ്പ് കമ്മീഷൻ തിരഞ്ഞെടുപ്പ് വിജ്ഞാപനം പുറപ്പെടുവിച്ചു.

The Central Election Commission has issued election notifications for 37 Rajya Sabha seats in ten states.

3. നാലു ദിവസത്തെ ഇന്ത്യാ സന്ദർശനത്തിനായി കാനഡ പ്രധാനമന്ത്രി മാർക്ക് കാർണി നാളെ മുംബെയിൽ എത്തും.

Canadian Prime Minister Mark Carney will arrive in Mumbai tomorrow for a four-day visit to India.

4. നിയമസഭാ തിരഞ്ഞെടുപ്പിനുള്ള ഒരുക്കങ്ങൾ അവലോകനം ചെയ്യുന്നതിനായി കേന്ദ്ര തിരഞ്ഞെടുപ്പ് കമ്മീഷൻ ഇന്ന് തമിഴ്നാട്ടിലെത്തും.

The Central Election Commission will visit Tamil Nadu today to review preparations for the assembly elections.

5. യു എൻ മനുഷ്യാവകാശ കൗൺസിൽ യോഗത്തിൽ പാകിസ്താൻ ഇന്ത്യയുടെ രൂക്ഷവിമർശനം.

India strongly criticizes Pakistan at the UN Human Rights Council meeting.

6. പുരുഷ ട്വന്റി - 20 ലോകകപ്പ് ക്രിക്കറ്റിൽ ഇന്ത്യ ഇന്ന് സിംബാബ്‌വെയെ നേരിടും.

India will face Zimbabwe in the Men's Twenty20 World Cup cricket today.

PM ISRAEL (INTRO)

ഇസ്രായേൽ സന്ദർശിക്കുന്ന പ്രധാനമന്ത്രി നരേന്ദ്ര മോദി ഇന്ന് ഇസ്രായേൽ പ്രധാനമന്ത്രി ബെന്യാമിൻ നെതന്യാഹുവിനൊപ്പം, ജർമനിയുടെ കൂട്ടുകൊലക്ക് ഇരയായ ജൂതന്മാരുടെ സ്റ്റാരകമായ യാദ് വാഷേം സന്ദർശിക്കും. മരിച്ചവർക്ക് പ്രധാനമന്ത്രി ആദരാഞ്ജലി അർപ്പിക്കുകയും പ്രാർത്ഥനാ ചടങ്ങിൽ പങ്കെടുക്കുകയും ചെയ്യും. പിന്നീട് ഇരുവരും വിപുലമായ ചർച്ച നടത്തും. സാമ്പത്തിക, സുരക്ഷ, നയതന്ത്ര മേഖലകളിൽ ഇസ്രായേലും ഇന്ത്യയും തമ്മിൽ നിരവധി കരാറുകളിൽ ഒപ്പുവെക്കും. തുടർന്ന് ഇരുപ്രധാന മന്ത്രിമാരും സംയുക്ത പ്രസ്താവന നടത്തും. സന്ദർശനത്തിന്റെ അവസാന ഘട്ടത്തിൽ, ഇന്ത്യൻ വംശജരായ ജൂത സമൂഹവുമായും പ്രധാനമന്ത്രി സംവദിക്കും. ഇന്നലെ ഇസ്രായേലിൽ എത്തിയ പ്രധാനമന്ത്രിക്ക് ഉഷ്ണ സ്വീകരണമാണ് സർക്കാർ നൽകിയത്. ഇസ്രായേൽ പാർലമെന്റായ നെസെറ്റിനെയും അദ്ദേഹം അഭിസംബോധന ചെയ്തു. ഭീകരതയ്ക്കെതിരായ പോരാട്ടത്തിൽ ഇന്ത്യ ഇസ്രായേലിനൊപ്പം ഉറച്ചുനിൽക്കുമെന്ന് ശ്രീ നരേന്ദ്ര മോദി പറഞ്ഞു.

(വോയിസ്)

ഇന്ത്യയും ഇസ്രായേലും തമ്മിലുള്ള തന്ത്രപരമായ ബന്ധം ശക്തിപ്പെടുത്തുന്നതിന് നൽകിയ സംഭാവനകൾ കണക്കിലെടുത്ത് ഇന്ത്യൻ പ്രധാനമന്ത്രിക്ക് 'സ്റ്റീക്കർ ഓഫ് ദി

നെസെറ്റ് മെഡൽ' നൽകി ഇസ്രയേൽ ആദരിച്ചു. ഇസ്രായേൽ പാർലമെന്റിന്റെ പരമോന്നത ബഹുമതിയായ ഈ മെഡൽ ലഭിക്കുന്ന ആദ്യ നേതാവാണ് ശ്രീ നരേന്ദ്ര മോദി .

EC - RS POLLS NOTIFICATION

പത്ത് സംസ്ഥാനങ്ങളിലെ 37 രാജ്യസഭാ സീറ്റുകളിലേക്ക് കേന്ദ്ര തിരഞ്ഞെടുപ്പ് കമ്മീഷൻ തിരഞ്ഞെടുപ്പ് വിജ്ഞാപനം പുറപ്പെടുവിച്ചു. അടുത്ത മാസം 16-നാണ് വോട്ടെടുപ്പ്. മഹാരാഷ്ട്രയിൽ ഏഴും , തമിഴ്നാട്ടിൽ ആറും ബീഹാറിലും പശ്ചിമ ബംഗാളിലും അഞ്ച് സീറ്റുകളിലാണ് ഒഴിവ് വരുന്നത്. ഒഡീഷയിൽ നാല് , അസമിൽ മൂന്ന് , തെലങ്കാന, ചത്തീസ്ഗഡ്, ഹരിയാന എന്നിവിടങ്ങളിൽ രണ്ട് സീറ്റുകൾ വീതവും, ഹിമാചൽ പ്രദേശിൽ ഒരു സീറ്റിലേക്കും തെരഞ്ഞെടുപ്പ് നടക്കും. കേന്ദ്രമന്ത്രിമാരായ രാമനാഥ് താക്കൂർ, രാമദാസ് അത്താവാലൈ, രാജ്യസഭാ ഡെപ്യൂട്ടി ചെയർമാൻ ഹരിവംശ്, എൻസിപി-എസ്സി നേതാവ് ശരദ് പവാർ, ആർഎൽഎം നേതാവ് ഉപേന്ദ്ര കുശ്യാഹ, കോൺഗ്രസ് നേതാവ് അഭിഷേക് മനു സിംഗ്വി, എഐഎഡിഎംകെ നേതാവ് എം തമ്പിദുരൈ ഉൾപ്പെടെയുള്ളവരുടെ കാലാവധിയാണ് അടുത്ത മാസം പൂർത്തിയാകുന്നത്.

VP - JK

രണ്ട് ദിവസത്തെ സന്ദർശനത്തിനായി ജമ്മു കാശ്മീരിലെത്തിയ ഉപരാഷ്ട്രപതി സി.പി. രാധാകൃഷ്ണൻ ഇന്ന് കശ്മീർ സർവകലാശാലയുടെ 21-ാമത് ബിരുദദാന ചടങ്ങിൽ മുഖ്യാതിഥിയായി പങ്കെടുക്കും. രാവിലെ ദൽ തടാകം സന്ദർശിച്ച അദ്ദേഹം ജമ്മു കശ്മീരിലെ അടിസ്ഥാന സൗകര്യങ്ങൾ മെച്ചപ്പെടുത്തി സന്തോഷമുള്ളതായി സമൂഹ മാധ്യമത്തിൽ

പ്രതികരിച്ചു. ഉപരാഷ്ട്രപതിയുടെ സന്ദർശനത്തോട് അനുബന്ധിച്ച് നഗരത്തിൽ കനത്ത സുരക്ഷയാണ് ഏർപ്പെടുത്തിയിരിക്കുന്നത്.

CANADA PM VISIT

നാലു ദിവസത്തെ ഇന്ത്യാ സന്ദർശനത്തിനായി കാനഡ പ്രധാനമന്ത്രി മാർക്ക് കാർണി നാളെ മുംബെയിൽ എത്തും. അദ്ദേഹത്തിന്റെ ആദ്യ ഇന്ത്യാ സന്ദർശനമാണിത്. അടുത്ത രണ്ട് ദിവസം പ്രത്യേക വ്യാപാര ചർച്ചകളിൽ പങ്കെടുക്കുന്ന അദ്ദേഹം, ഇന്ത്യാ-കാനഡ സിഇഒമാർ, വ്യാവസായിക-സാമ്പത്തിക വിദഗ്ധർ, നൂതനാശയ വിദഗ്ധർ, അധ്യാപകർ തുടങ്ങിയവരുമായി സംവദിക്കുമെന്ന് വിദേശകാര്യ മന്ത്രാലയം പ്രസ്താവനയിൽ അറിയിച്ചു. മാർച്ച് 1 ന് അദ്ദേഹം ന്യൂഡൽഹി സന്ദർശിക്കും. ഹൈദരാബാദ് ഹൗസിൽ, പ്രധാനമന്ത്രി നരേന്ദ്രമോദിയുമായി, അദ്ദേഹം പ്രതിനിധിത്വ ചർച്ചകൾ നടത്തും. ഇരു നേതാക്കളും ഇന്ത്യാ-കാനഡ സിഇഒ ഫോറത്തിലും പങ്കെടുക്കും.

DAY PM HM DM- VEER SAVARKAR

സ്വാതന്ത്ര്യസമര സേനാനി വീർ സവർക്കറുടെ ചരമവാർഷികത്തിൽ പ്രധാനമന്ത്രി നരേന്ദ്ര മോദി, ആഭ്യന്തര മന്ത്രി അമിത് ഷാ, രാജ്യരക്ഷാ മന്ത്രി രാജ്നാഥ് സിംഗ് എന്നിവർ ശ്രദ്ധാഞ്ജലി അർപ്പിച്ചു . സവർക്കറുടെ ജീവിതം രാജ്യസേവനത്തിന് എന്നും പ്രചോദനമാണെന്ന് പ്രധാനമന്ത്രി അനുസ്മരിച്ചു.

GOYAL ENTREPRENEUR

രാജ്യത്തിന്റെ വളർച്ചയിൽ യുവാക്കളും നൂതനമായ ആശയങ്ങളും നിർണ്ണായക പങ്കു വഹിക്കുന്നതായി കേന്ദ്ര മന്ത്രി പിയൂഷ് ഗോയൽ. മുംബെയിൽ നടന്ന EY എന്റർപ്രണർ ഓഫ് ദി ഇയർ

അവാർഡു ദാന ചടങ്ങിൽ മുഖ്യപ്രഭാഷണം നടത്തുകയായിരുന്നു അദ്ദേഹം. ഇന്ത്യയുടെ സാങ്കേതിക കരുത്തും യുവാക്കളുടെ കഴിവും ആഗോളതലത്തിൽ അംഗീകരിക്കപ്പെടുന്നതായും നിർമ്മിത ബുദ്ധി ഉന്നത നിലവാരമുള്ള പുതിയ തൊഴിലുകൾ സൃഷ്ടിക്കുമെന്നും അദ്ദേഹം വ്യക്തമാക്കി.

CEC - TN

തമിഴ്നാട് നിയമസഭാ തിരഞ്ഞെടുപ്പിനുള്ള ഒരുക്കങ്ങൾ അവലോകനം ചെയ്യുന്നതിനായി മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാറും കമ്മീഷണർമാരായ സുഖ്ബീർ സിംഗ് സന്ധുവും വിവേക് ജോഷിയും ഇന്ന് ചെന്നൈയിലെത്തും . രണ്ടു ദിവസത്തെ സന്ദർശനത്തിനായി എത്തുന്ന സംഘം ജില്ലാ കളക്ടർമാരുമായും പോലീസ് ഉദ്യോഗസ്ഥരുമായും രാഷ്ട്രീയ പാർട്ടികളുടെ പ്രതിനിധികളുമായും കൂടിക്കാഴ്ച നടത്തും. തിരഞ്ഞെടുപ്പ് കമ്മീഷൻ നേരത്തെ പുതുച്ചേരി സന്ദർശിച്ചിരുന്നു. പുതുച്ചേരി നിയമസഭാ തിരഞ്ഞെടുപ്പിൽ വോട്ടർമാരെ സ്വാധീനിക്കുന്നത് തടയാൻ തിരഞ്ഞെടുപ്പ് കമ്മീഷൻ കർശന നടപടി സ്വീകരിക്കുമെന്ന് ശ്രീ ഗ്യാനേഷ് കുമാർ അറിയിച്ചു.

KERALA - SIR

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായി തീവ്ര വോട്ടർ പട്ടിക പരിഷ്കരണ സമയത്ത് പേര് ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ ECINET മൊബൈൽ ആപ്പ് വഴിയോ ബന്ധപ്പെട്ട ബൂത്ത് ലെവൽ ഓഫീസർ വഴിയോ അപേക്ഷിക്കാം. തിരഞ്ഞെടുപ്പിനായി നാമനിർദ്ദേശ പത്രിക സമർപ്പിക്കാനുള്ള അവസാന തീയതി വരെയാണ് വോട്ടർ പട്ടികയിൽ പേര് ചേർക്കാൻ അവസരമുള്ളത്.

BREAK

ഈ വാർത്തകൾ ആകാശവാണിയിൽ നിന്ന്.....

(ബ്രേക്ക്)

INDIA - UNHRC

ജനീവയിൽ നടക്കുന്ന യു എൻ മനുഷ്യാവകാശ കൗൺസിലിന്റെ 61-ാമത് സെഷനിൽ പാകിസ്താനെ നിശിതമായി വിമർശിച്ച് ഇന്ത്യ. ജമ്മു കശ്മീരിന്റെ വികസനം പാകിസ്താന്റെ സാമ്പത്തികരംഗത്തെ സാരമായി ബാധിക്കുമെന്ന തരത്തിൽ ഇസ്ലാമാബാദ് പ്രചരിപ്പിക്കുന്നതായി ഇന്ത്യ ആരോപിച്ചു. ഇന്നലെ നടന്ന ഉന്നതതല യോഗത്തിൽ പാകിസ്താന്റെയും ഓർഗനൈസേഷൻ ഓഫ് ഇസ്ലാമിക് കോഓപ്പറേഷന്റെയും ആരോപണങ്ങളെ ഇന്ത്യയുടെ പ്രതിനിധി അനുപമ സിംഗ് തള്ളുകയായിരുന്നു.

PM INSTAGRAM

ഇൻസ്റ്റാഗ്രാമിൽ 100 മില്യൺ ഫോളോവേഴ്സ് പിന്നിട്ടു പ്രധാനമന്ത്രി നരേന്ദ്ര മോദി. ഇൻസ്റ്റാഗ്രാമിൽ ഈ നേട്ടം കൈവരിക്കുന്ന ആദ്യത്തെ ലോക നേതാവും രാഷ്ട്രീയക്കാരനുമാണ് അദ്ദേഹം. അഞ്ച് പ്രധാന ലോക നേതാക്കളുടെ ആകെ ഫോളോവേഴ്സിന്റെ എണ്ണം പ്രധാനമന്ത്രി നരേന്ദ്രമോദിയുടെ വ്യക്തിഗത ഫോളോവേഴ്സിന്റെ എണ്ണത്തേക്കാൾ കുറവാണ്. 43.2 ദശലക്ഷം ഫോളോവേഴ്സുമായി യുഎസ് പ്രസിഡന്റ് ഡൊണാൾഡ് ട്രമ്പ് രണ്ടാം സ്ഥാനത്താണ്.

VAISHNAW-CONCLAVE (INTRO)

വ്യക്തിയുടെ സമ്മതം ഇല്ലാതെ മുഖമോ ശബ്ദമോ മറ്റ് വ്യക്തിപരമായ വിവരങ്ങൾ ഉൾപ്പെടുത്തി കൃത്രിമമായ ഉള്ളടക്കങ്ങൾ നിർമ്മിക്കരുതെന്ന് കേന്ദ്ര മന്ത്രി അശ്വിനി വൈഷ്ണവ്. കുട്ടികളുടെയും പൗരന്മാരുടെയും ഓൺലൈൻ സുരക്ഷ ഉറപ്പാക്കണമെന്നും, ഡൽഹിയിൽ നടന്ന ഒരു മാധ്യമ കോൺക്ലേവിൽ സംസാരിക്കവെ അദ്ദേഹം നിർദ്ദേശിച്ചു.

(വോയിസ് ...)

CRICKET

ഐ.സി.സി പുരുഷ ട്വന്റി ട്വന്റി ലോകകപ്പ് ക്രിക്കറ്റിലെ സൂപ്പർ 8 ഗ്രൂപ്പ് 1 മത്സരത്തിൽ ഇന്ത്യ ഇന്ന് സിംബാബ്വെയെ നേരിടും. വൈകുന്നേരം 7 മണിക്ക് ചെന്നൈയിലാണ് മത്സരം. സെമിയിൽ പ്രവേശിക്കാൻ ഇനിയുള്ള രണ്ട് മൽസരങ്ങളും ജയിക്കേണ്ടത് ഇന്ത്യക്ക് അനിവാര്യമാണ് . ഇന്ന് ഉച്ചകഴിഞ്ഞ് 3 മണിക്ക് അഹമ്മദാബാദിൽ നടക്കുന്ന ഗ്രൂപ്പ് വണ്ണിലെ മറ്റൊരു മത്സരത്തിൽ, വെസ്റ്റ് ഇൻഡീസ് ദക്ഷിണാഫ്രിക്കയെ നേരിടും.

ISL

ഐ എസ് എൽ ഫുട്ബോളിൽ ഇന്ന് എഫ് സി ഗോവ -സ്പോർട്ടിങ് ക്ലബ് ഡൽഹി പോരാട്ടം.വൈകുന്നേരം 7.30 നു ഗോവയിലാണ് മത്സരം.

SHIVAMOGGA-FM

കർണാടകയിലെ ശിവമൊഗ്ഗയിൽ പുതുതായി സ്ഥാപിച്ച 10 കിലോവാട്ട് എഫ്.എം ട്രാൻസ്മിറ്റർ സ്റ്റേഷൻ കേന്ദ്ര സഹമന്ത്രി എൽ. മുരുകൻ ഇന്ന് ഉദ്ഘാടനം ചെയ്യും. 101.4 മെഗാഹെർട്സിൽ പ്രവർത്തിക്കുന്ന ഈ കേന്ദ്രം ആകാശവാണി ഭദ്രാവതി സ്റ്റേഷന്റെ പ്രക്ഷേപണം ശിവമൊഗ്ഗയിലും മറ്റ് സമീപ ജില്ലകളിലും ലഭ്യമാക്കും.

STOCK GOLD

രാജ്യത്തെ ഓഹരി വിപണികളിൽ നഷ്ടം.സെൻസെക്സ് 61 പോയിന്റ് താഴ്ന്ന് 82,215 ലും, നിഫ്റ്റി 27പോയിന്റ് കുറഞ്ഞ് 25,456 ലും വ്യാപാരം തുടരുന്നു. സ്വർണ വില കുറഞ്ഞു. പവൻ 160 രൂപ കുറഞ്ഞ് ഒരു ലക്ഷത്തി 18,560 രൂപയും, ഗ്രാമിന് 14,820 രൂപയുമാണ് ഇന്നത്തെ വില.

MAOISTS ENCOUNTER CHHATTISGARH

ചത്തീസ്ഗഡിലെ ബിജാപൂർ ജില്ലയിൽ സുരക്ഷാസേനയുമായുണ്ടായ ഏറ്റുമുട്ടലിൽ രണ്ട് മാവോയിസ്റ്റുകൾ കൊല്ലപ്പെട്ടു. ബിജാപൂരിലെ ഇന്ദ്രാവതി നദീതീരത്തിന് സമീപം മാവോയിസ്റ്റ് സാന്നിധ്യമുണ്ടെന്ന രഹസ്യവിവരത്തെ തുടർന്ന് സംയുക്ത സൈന്യം നടത്തിയ തെരച്ചിലിനിടെയാണ് ആക്രമണം. സംഭവസ്ഥലത്ത് നിന്ന് റൈഫിളുകളും ആയുധങ്ങളും വെടിക്കോപ്പുകളും കണ്ടെടുത്തിട്ടുണ്ട്.

